

जीआईटीबी पर्यटन उत्पादों को बढ़ावा देने के लिए एक प्रभावशाली मंच : गजेंद्र सिंह शेखावत

जयपुर। द ग्रेट इंडियन ट्रैवल बाज़ार (जीआईटीबी) पूरे भारत में उभरते गंतव्यों और अभिनव पर्यटन उत्पादों को बढ़ावा देने के लिए एक प्रभावशाली मंच है। 53 देशों के 270 विदेशी टूर ऑपरेटर्स, 300 बुक्स और 11,000 से अधिक 2 बैठकों के साथ, 14वां संस्करण जीआईटीबी को वैश्विक पर्यटन बाजारों तक पहुंचने के एक प्रवेश द्वार के रूप में मजबूती से स्थापित करता है। यह बात पर्यटन एवं संस्कृति मंत्री, गजेंद्र सिंह शेखावत ने आज 14वें जीआईटीबी के उद्घाटन सत्र में कही। यह आयोजन फिककी द्वारा भारत सरकार के पर्यटन मंत्रालय और राजस्थान सरकार के पर्यटन विभाग के साथ मिलकर जयपुर में किया जा रहा है।

शेखावत ने आगे कहा कि जीआईटीबी भारत की अंतरराष्ट्रीय पहचान को मजबूत करने और इसके पर्यटन परिदृश्य की विशाल विविधता को उजागर करने में महत्वपूर्ण भूमिका निभाता है, जिसमें सांस्कृतिक पर्यटन, एमआईसीई, वैलनेस और इको-टूरिज्म शामिल हैं।

उन्होंने यह भी कहा कि इंटरनेशनल कांग्रेस एंड कन्वेंशन एसोसिएशन (आईसीसीए), जो उद्योग की वैश्विक संस्था है-में भारत को हाल ही में मिली सदस्यता एक समय के अनुकूल कदम है, जो इस क्षेत्र में देश की वृद्धि को तेज़ी से आगे बढ़ाएगा।



पर्यटन एवं संस्कृति मंत्री गजेंद्र सिंह शेखावत और उपमुख्यमंत्री दिया कुमारी रविवार को जीआईटीबी के उद्घाटन सत्र में शामिल हुए।

राजस्थान की उपमुख्यमंत्री दीया कुमारी ने कहा कि प्रधानमंत्री नरेंद्र मोदी की दूरदर्शी नेतृत्व में भारत का पर्यटन क्षेत्र अभूतपूर्व गति से आगे बढ़ रहा है। वर्ष 2024 में, राजस्थान में 23.23 करोड़ पर्यटकों का आगमन दर्ज किया गया, जिनमें 21 लाख अंतरराष्ट्रीय पर्यटक शामिल थे। यह संख्या दो साल पहले की तुलना में लगभग दोगुनी है, जो

इस क्षेत्र की मजबूत प्रगति को दर्शाती है। यह विकास मुख्यमंत्री भजन लाल शर्मा के नेतृत्व वाली डबल इंजन वाली भाजपा सरकार के व्यापक दृष्टिकोण के अनुरूप है, जिसका उद्देश्य राजस्थान को 350 बिलियन डॉलर की अर्थव्यवस्था में बदलना है। इस लक्ष्य में पर्यटन की अहम भूमिका है, जो राज्य की जीएसडीपी में 5 फीसदी से अधिक योगदान देता है और

20 लाख से ज्यादा लोगों को आजीविका उपलब्ध कराता है। भविष्य को ध्यान में रखते हुए, राजस्थान स्वयं को पूरे साल भर उपलब्ध, अनुभव-समृद्ध और बहुआयामी पर्यटन स्थल के रूप में स्थापित करने पर ध्यान केंद्रित कर रहा है। इसके लिए राज्य नए-अनदेखे स्थलों को प्रमोट, पर्यटन से जुड़ी बुनियादी सुविधाओं को मजबूत और निवेश

■ प्रधानमंत्री नरेंद्र मोदी की दूरदर्शी नेतृत्व में भारत का पर्यटन क्षेत्र अभूतपूर्व गति से आगे बढ़ रहा है : दिया कुमारी

आधारित प्रगतिशील नीतियों को लागू कर रहा है।

फिककी की पूर्व प्रेसिडेंट व ललित सूरी हाॅस्पिटैलिटी ग्रुप की सीएमडी, डॉ. ज्योत्सना सूरी ने अपने स्वागत भाषण में कहा कि जीआईटीबी का 14वां संस्करण पर्यटन मंत्रालय, राजस्थान सरकार और फिककी के बीच स्थायी और मजबूत साझेदारी का प्रमाण है। भारत को एक प्रमुख वैश्विक पर्यटन स्थल के रूप में बढ़ावा देने के लिए समर्पित सबसे महत्वपूर्ण वार्षिक आयोजनों में से एक के रूप में, जीआईटीबी अंतर्राष्ट्रीय नेटवर्किंग और सहयोग के लिए अमूल्य अवसर प्रदान करता है – जो भारत के वैश्विक पर्यटन विस्तार में महत्वपूर्ण भूमिका निभा रहा है। पिछले 14 वर्षों में 99 देशों के 3,000 से अधिक विदेशी टूर ऑपरेटरों ने जीआईटीबी में भाग लिया है, तथा एक लाख से अधिक बी2बी बैठकों का आयोजन किया है जिससे यह इनवाउंड टूरिज्म को बढ़ावा देने और वैश्विक साझेदारियां बनाने का एक मजबूत मंच बन चुका है।

होटल में घुसकर होटल संचालक से मारपीट कर तोड़फोड़

उदयपुर। शहर के बडगांव थाना क्षेत्र में एक होटल संचालक ने कुछ बदमाशों के खिलाफ वसूली की बात को लेकर होटल में घुसकर मारपीट कर तोड़फोड़ करने और होटल के बाहर खड़े ग्राहकों की कारों में भी तोड़फोड़ करने का मामला दर्ज करवाया है।

पुलिस के अनुसार भरत पुत्र हिरालाल डांगी निवासी फेरनियों का गुडा बडगांव ने मामला दर्ज करवाया कि वह होटल राधे कृष्ण बरोडिया नाका पर काम करता है। 3 मई को दिन में 3 बजे वह और उसके होटल का स्टॉफ साहिल, प्रेम व गांव के रिश्ते व विकास डांगी होटल पर ही थे कि 3 कार में भूषेश सुथार, शुभम जोशी, लोकेश, शेख, हिममत सिंह एवं इनके साथ अन्य 7-8 आदमी और थे आए व आते ही उसके साथ गाली गलोक कर कहने लगे कि वह उन्हें कमरे नहीं देता है। यह कहकर लोहे के डंडे व लट्ठ से मारपीट करना शुरू कर दिया। उसने शोर मचाया तो होटल के पड़ोसी तेजसिंह व नारायण डांगी दौड़कर आए तो इन लोगों ने इनके साथ भी लोहे के डंडे व लट्ठ से मारपीट की।

एम्स जम्मू में स्थायी जयपुर फुट सेंटर स्थापना के लिये समझौता

जयपुर। ऑल इण्डिया इन्स्टीट्यूट ऑफ मेडिकल साइन्स (एम्स) जम्मू ने भगवान महावीर विकलांग सहायता समिति (बी.एम.वी.एस.एस.) जयपुर के साथ एक समझौता ज्ञापन पर हस्ताक्षर किए हैं। इस सहयोग का उद्देश्य एम्स जम्मू में एक स्थायी जयपुर फुट केन्द्र स्थापित करना है जो विशेष रूप से जम्मू क्षेत्र से दिव्यांगों की चलने-फिरने योग्य बनाएगा।

एम्स जम्मू के सीईओ प्रो. डॉ. शक्ति कुमार गुप्ता, बी.एम.वी.एस.एस. जयपुर के अध्यक्ष सतीश मेहता और दोनों संस्थानों के अन्य वरिष्ठ अधिकारियों और संकाय सदस्यों की उपस्थिति में समझौता ज्ञापन पर जम्मू में हस्ताक्षर किए गए। बी.एम.वी.एस.एस. के संस्थापक और मुख्य संरक्षक और डॉ. देवेन्द्र राज मेहता ने कहा कि एम्स गोपाल के बाद एम्स जम्मू से हुए समझौते का बड़ा लाभ दिव्यांगों को मिलेगा। एम्स जम्मू में प्रस्तावित जयपुर फुट सेंटर, एक विशेष सुविधा के



ऑल इण्डिया इन्स्टीट्यूट ऑफ मेडिकल साइन्स (एम्स) जम्मू ने भगवान महावीर विकलांग सहायता समिति (बी.एम.वी.एस.एस.) जयपुर के साथ एक समझौता ज्ञापन पर हस्ताक्षर किए गये।

रूप में कार्य करेगा जहां कृत्रिम अंग और अन्य सहायताएं जैसे कैलीपर्स आदि मिलेंगे। इसकी सेवाएं लाभार्थियों को पूरी तरह से नि:शुल्क दी जाएगी। 2011 की जगणना के अनुसार जम्मू और कश्मीर में 58000 से अधिक लोगों को चलने फिरने में अक्षमता हैं। समझौता करने के तहत एम्स जम्मू दिव्यांग व्यक्तियों के लिए स्थान उपलब्ध कराएगा। साथ

ही आवश्यक सुविधाएं और चिकित्सा सहायता भी प्रदान करेगा। बी.एम.वी.एस.एस. केन्द्र को संचालित करने, सभी सामग्री प्रदान करने और इसके दैनिक कामकाज का प्रबंधन करने के लिए आवश्यक उपकरण, सामग्री और प्रशिक्षित तकनीशियन स्थापित करेगा।

बी.एम.वी.एस.एस. के साथ यह

साझेदारी जम्मू क्षेत्र में यह सुनिश्चित करेगी कि पहुंच या सामर्थ्य की कमी के कारण कोई दिव्यांग पीछे न छूट जाए। यह जयपुर फुट सेंटर सम्मान, गतिशीलता और आशा का प्रतीक होगा। सतीश मेहता ने सहयोग के लिए प्रशंसा व्यक्त की और मुफ्त में पुनर्वास सहायता प्रदान करने के लिए बी.एम.वी.एस.एस. की प्रतिबद्धता की पुष्टि की।

रात भर परिवार को बंधकर बनाकर रखने का मामला दर्ज

उदयपुर। जिले के गोगुन्दा थाना क्षेत्र में एक व्यक्ति ने कुछ बदमाशों के खिलाफ उसके पुत्र का अपहरण करने और 5 लाख रूपए मांगने और पैसा नहीं देने पर पूरे परिवार को बंधक बनाकर रात भर बैठाए रखने का मामला दर्ज करवाया है।

पुलिस के अनुसार कराराम पुत्र भैरा गमेती निवासी नीमच माता का खेडा गोगुन्दा ने मामला दर्ज करवाया कि 2 मई को शाम 6 बजे उसका पुत्र बालुराम गमेती का साला रमेश गमेती जो रोज़े हुए उसके घर पर आया व उसने बताया कि वे दोनों

बाईक पर उदयपुर से घर पर आ रहे थे तभी पावर हाउस घोली घाटी पहुंचे तो वहां पर 10 लोग गाड़ी के सामने आ गए व जबरन बाईक ले ली। बालुराम को उठाकर अपहरण कर लेकर चले गए। इस पर उसने अपने पुत्र के मोबाईल पर फोन किया तो किसी अज्ञात व्यक्ति ने फोन उठाया व वे उसके पुत्र के साथ मारपीट कर रहे थे, जिससे उसका पुत्र चिल्ला रहा था। साथ ही उसे गणवाल से अपने बच्चे बालुराम को छुड़ाकर ले जाने की बात कही तो वह अपनी मां व परिवार के लोग

गणवाल गाँव गए, जहां पर जाकर देखा तो उसके पुत्र को बैठाकर मारपीट कर रहे थे। चारो तरफ लोग बैठे हुए थे। लोगों ने उसे पकड़कर बैठा रखा था वे वहां पर गए तो उनसे 5 लाख रूपए माँगे। पैसा होने से इंकार कर दिया तो इन लोगों ने उसे भी जबरन बैठा दिया। रातभर सभी को बैठाकर रखा सुबह उसको बोला कि 1 घंटे के भीतर रूपये लेकर आओ वरना उसके पुत्र को जान से मार देंगे। तभी वह गोगुन्दा आया व उसे धमकाया कि वह उसके बच्चे को जान से मार देंगे।

अन्तर्राज्यीय वाहन चोर गिरोह का मुख्य सरगना गिरफ्तार

कोटा, (निसं)। रामपुरा कोतवाली टीम ने अन्तर्राज्यीय वाहन चोर गिरोह के मुख्य आरोपी को गिरफ्तार किया है। जिससे पूछताछ के आधार पर चोरी की बाईक खरीददार को भी गिरफ्तार किया गया। जिसके पास से पुलिस ने पूछताछ के दौरान चोरी की 17 बाईक बरामद की है। पुलिस ने इस मामले में पूर्व में गिरोह का पर्दाफाश करते हुए चार आरोपियों को पकड़ा था जिनके पास से चोरी की 14 बाईक बरामद की थी। उस समय मुख्य आरोपी कुलदीप सिंह व अजय घोबी मौके से फरार हो गये थे। पुलिस टीम ने फरार मुख्य आरोपी कुलदीप सिंह को गिरफ्तार किया है।

पुलिस टीम ने इस मामले में अहम मुख्य आरोपी, पूर्व बाईक खरीददार सहित पांच आरोपियों को गिरफ्तार कर चोरी की 31 बाईक बरामद की है। शहर पुलिस अधीक्षक डॉ. अमृता दुहन ने बताया कि शहर में दुर्घटिया वाहन चोरी की बढ़ती घटनाओं को देखते हुए शहर के समस्त थानाधिकारियों को थाना स्तर पर टीम गठित कर मोटरसाईकिल चोरी की वारदातों का खुलासा करने के निर्देश दिये गये थे। शहर एएसपी ने बताया कि पुलिस उपअधीक्षक राजेश कुमार टेलर के निर्देशन में रामपुरा कोतवाली उपनिरीक्षक थानाधिकारी महेश कुमार

■ पूर्व में चार आरोपी सहित 14 चोरी की बाईक की थी बरामद

करवाल के नेतृत्व में गठित टीम ने मोटरसाईकिल चोरी की सबसे अधिक वारदात होने वाले स्थानों को चिन्हित किया। शहर एएसपी ने बताया कि टीम ने पूर्व में कार्यवाही करते हुए अन्तर्राज्यीय दुर्घटिया वाहन चोर गिरोह का पर्दाफाश करते हुए मोटरसाईकिल चोरी के आरोप में चार आरोपी विशाल बंजारा, पंकज ओड़, राकेश ओड़ उर्फ राका, और विशाल रैगर को गिरफ्तार कर उनके पास से चोरी की गई 14 मोटरसाईकिल बरामद की थी। शहर एएसपी ने बताया कि मामले में मुख्य आरोपी कुलदीप सिंह और अजय घोबी मौके से फरार चल रहे थे। जिनकी तलाश के लिये पुलिस टीम में लगी हुई थी। शहर एएसपी ने बताया कि मुख्बी की सूचना पर पुलिस टीम ने कार्यवाही करते हुए वाहन चोर गिरोह के मुख्य आरोपी जिला बूंदी के थाना डाबी कंवरपुरा निवासी कुलदीप सिंह (19) को गिरफ्तार किया। देवनानी ने कहा कि आरोपी से पूछताछ के आधार पर चोरी के वाहन खरीददार कंवरपुरा निवासी राधेश्याम (31) को पकड़ा।

अराजकता को समाप्त करने वाले अनुशासन के ओजस्वी चेहरे थे भगवान परशुराम : देवनानी

जयपुर। विधानसभा अध्यक्ष वासुदेव देवनानी ने कहा है कि ब्राह्मणों ने ज्ञान विज्ञान और विद्वता को नई ऊंचाइयों देकर समाज को गौरवशाली दिशा प्रदान की है। इतिहास को देखे तो ब्राह्मणों ने हर क्षेत्र में सक्रिय और सकारात्मक भूमिका निभाई है। उन्होंने कहा कि अराजकता को समाप्त करने वाले भगवान विष्णु के छठे अवतार महर्षि परशुराम आत्मविव्वास से ओतप्रोत और अनुशासन के ओजस्वी चेहरे थे। उनका जीवन आततायी शक्तियों के अहंकार के विनाश के लिए समर्पित रहा।

देवनानी रविवार को यहां कांस्टीट्यूशुशन क्लब ऑफ राजस्थान के सभागार में सर्व ब्राह्मण महासभा द्वारा आयोजित भगवान परशुराम जन्मोत्सव के पार्थिक समारोह के समापन उत्सव को संबोधित कर रहे थे। उन्होंने दीप प्रज्ज्वलित कर समारोह का शुभारंभ किया। इस अवसर पर श्री देवनानी ने ब्राह्मण समाज की विभिन्न क्षेत्रों में उक्तृक कार्य करने वाली 67 प्रतिभाओं को माला, दुपट्टा पहनाकर और स्मृति चिह्न भेंट कर सम्मानित किया। देवनानी ने कहा कि ब्राह्मण उच्च कोटि की विद्वता, त्याग, तपस्व्य और संयम के पर्याय रहे हैं। वेद, आयुर्वेद, ज्योतिष, गणित, खगोल, न्याय



विधानसभाध्यक्ष वासुदेव देवनानी ने रविवार को समाज की 67 विभूतियों को ब्राह्मण रत्न से नवाजा।

जैसी अनेक विधाओं की रचना भी ब्राह्मणों ने ही की है। समाज में शिक्षा का आधार ब्राह्मण रहे हैं। उन्होंने वेदव्यास, आचार्य चाणक्य, महर्षि पतंजलि, भारकराचार्य, स्वामी विवेकानंद, दयानंद सरस्वती, रविंद्र नाथ टैगोर और बाजीराव बल्लाल

भट्ट का उल्लेख करते हुए कहा कि इन विद्वानों के आदर्शों को जीवन में उतारना चाहिए। नई पीढ़ी को भी इन विभूतियों के बारे में बताने के लिए हम सभी को पहल करनी होगी।

समारोह को विधायक प्रशांत शर्मा,



मुख्यमंत्री भजनलाल शर्मा ने विद्याधर नगर स्टेडियम में आयोजित हो रही शिव महापुराण कथा में रविवार को भगवान शिव का परिवार बने कलाकारों का तिलक लगाया।

जिला उपभोक्ता आयोग ने हाउसिंग बोर्ड पर लगाया 62 हजार का हर्जाना

■ आयोग ने फ्लैट की कीमत से ज्यादा राशि वसूलने और तीन साल की देरी पर आवंटन को लापरवाही और अनफेयर ट्रेड प्रैक्टिस माना है

जयपुर। जिला उपभोक्ता आयोग तृतीय ने हाउसिंग बोर्ड द्वारा फ्लैट की कीमत से ज्यादा राशि वसूलने और तीन साल की देरी पर आवंटन को लापरवाही और अनफेयर ट्रेड प्रैक्टिस माना है। इसके साथ ही आयोग अध्यक्ष देवेन्द्र मोहन माथुर और सदस्य दुष्यंत कुमार शर्मा को बैच ने हाउसिंग बोर्ड पर 62 हजार का जुर्माना लगाया है।

आयोग ने अपने आदेश में कहा कि हाउसिंग बोर्ड को आवसीय योजना में फ्लैट की अनुमानित कीमत में 10 प्रतिशत से अधिक की बढ़ोत्तरी का अधिकार नहीं है। इस मामले में बोर्ड ने परिवारी से फ्लैट की अनुमानित कीमत से 66 प्रतिशत अधिक की वसूली की है। वहीं आवंटन तिथि से तीन साल की देरी पर उसे फ्लैट का आवंटन किया है। ऐसे में बोर्ड परिवारी को मानसिक पीड़ा के बदले 51 हजार रूपए और परिवार खर्च के 11 हजार रूपए का भुगतान करें। वहीं फ्लैट की अनुमानित कीमत में 10 प्रतिशत की बढ़ोत्तरी के साथ आवंटन करें। आयोग ने यह आदेश लेखराज बगड़ी के परिवार पर दिए।

बदमाशों को पकड़ने गई पुलिस टीम पर हमला

■ पुलिस ने किया दो को गिरफ्तार, चार आरोप हुए फरार

■ आरोपियों ने कुल्हाड़ी और लट्ठ से हमला कर छः पुलिसकर्मियों को किया घायल

उदयपुर। जिले की ओगणा थाना पुलिस एक मुकदमें में बांछित बदमाशों को पकड़ने गई तो बदमाशों ने पुलिस टीम पर टोपीदार बंदूक से फायर कर दिया और पुलिस टीम पर कुल्हाड़ी और लट्ठ से हमला कर छह पुलिस कर्मियों को चोटिल कर दिया। पुलिस ने बदमाशों में से दो गिरफ्तार कर लिया और चार फरार हो गए।

थानाधिकारी रामावतार मीणा ने बताया कि एएसआई सतीश चन्द्र, रमेश चन्द्र, हेड कांस्टेबल शंकरलाल डांडियार, रणधीर सिंह, कांस्टेबल अशोक कुमार, मुरलीधर पालीवाल, दिनेश कुमार, रामेश्वर, महेश कुमार, मोहन, किशन लाल, भैरूराम, महिला कांस्टेबल पुष्पा मोडिया के साथ एक प्रकरण में फरार चल रहे आरोपी की तलाश के लिए गेजवी की तरफ होकर गाल्दर के पास गए कि वहां पर सूचना मिली कि एक पुराने प्रकरण में बांछित मोतीलाल पुत्र भग्ना गयसीया निवासी गेजवी के साथ सुरज पुत्र भग्ना, मदन पुत्र प्रताप, मगन पुत्र शिवनाथ गरासीया निवासी गेजवी, राजू पुत्र धन्ना निवासी घोडीमारी के साथ उसके मकान की छत पर बैठे हैं। सूचना पर पुलिस टीम मौके पर गई तो छत से मोतीलाल व सुरज दो टोपीदार बंदूक लेकर छत से नीचे कूद कर भाग गया। थानाधिकारी ने उसके हाथ से बंदूक छीन ली।

■ पुलिस ने किया दो को गिरफ्तार, चार आरोप हुए फरार

■ आरोपियों ने कुल्हाड़ी और लट्ठ से हमला कर छः पुलिसकर्मियों को किया घायल

ही छत से पुलिस टीम पर घात लगा कर बंदूक से दूर से ही दोनों ने फायर कर दिए, जिससे पुलिस टीम बाल-बाल बची। इसके बाद थानाधिकारी व जान्वा हाथापाई शुरू कर दी। एएसआई मोहन, हेड कांस्टेबल शंकरलाल डांडियार, कांस्टेबल दिनेश कुमार, मुरलीधर, महेश कुमार, भैरूराम को घायल कर दिया। थानाधिकारी ने मोतीलाल को पकड़ने की कोशिश की तथा उसने टोपीदार बंदूक के साथ धक्का देते हुए छत के पीछे से नीचे कूद कर भाग गया। थानाधिकारी ने उसके हाथ से बंदूक छीन ली।

स्वच्छता केवल आदत नहीं, यह संस्कार है : खर्वा

■ 14 नगरीय निकायों में 17 शौचालयों का लोकार्पण

जयपुर। नगरीय क्षेत्रों में स्वच्छता के क्षेत्र में एक और स्वर्णिम अध्याय जुड़ा, जब राज्य के नगरीय विकास एवं आवासन मंत्री झाबर सिंह खर्वा द्वारा 14 नगरीय निकायों में निर्मित 17 सामुदायिक, सार्वजनिक एवं पिक (महिला) शौचालयों का लोकार्पण किया गया।

इन शौचालयों का निर्माण स्वच्छ भारत मिशन (शहरी) 2.0 के अंतर्गत कुल 5.07 करोड़ रुपये की लागत से पूर्ण हुआ है। इन 17 शौचालयों में 7 सामुदायिक, 5 सार्वजनिक और 5 पिक शौचालय शामिल हैं, जिनकी विशेषता है - आधुनिक सुविधाएं, दिव्यांग अनुकूल रैम्प, सैनिटरी पैड वॉडिंग मशीन, वॉश बेसिन, स्वच्छता किट्स और रखरखाव के लिए नियुक्त केयरटकर।

इस अवसर पर झाबर सिंह खर्वा ने कहा कि, आज का यह आयोजन केवल शौचालयों का उद्घाटन नहीं, बल्कि एक स्वच्छ, सुरक्षित और सम्मानजनक जीवन की दिशा में हमारा संकल्प है। गांधी का सपना और मोदी का मिशन आज राजस्थान में साकार हो रहा है। प्रधानमंत्री नरेंद्र मोदी के मार्गदर्शन और मुख्यमंत्री भजन लाल शर्मा के नेतृत्व में राज्य सरकार

आमजन को स्वच्छ, स्वस्थ और सुरक्षित जीवन देने के लिए निरंतर प्रयासरत है।

खर्वा ने बताया कि स्वच्छ भारत मिशन (शहरी) के प्रथम चरण में राजस्थान के सभी नगरीय निकायों को खुले में शौच से मुक्त घोषित किया गया था। अब मिशन के दूसरे चरण में सरकार का लक्ष्य है कि प्रत्येक शहरी नागरिक को सुरक्षित और सम्मानजनक स्वच्छता सुविधाएं उपलब्ध हों।

स्वच्छ भारत मिशन (शहरी) की निदेशक श्वेता चौहान ने इस मौके पर कहा कि, राज्य सरकार की संसानुरूप महिलाओं की गरिमा और सुरक्षा को ध्यान में रखते हुए राज्य में पिक टॉयलेट्स को एक विशेष श्रृंखला विकसित की जा रही है। अब तक 86 पिक टॉयलेट ब्लॉक्स का कार्यादेश जारी हो चुका है, जिसमें से 9 पूर्ण हो चुके हैं। यह पहल नारी सम्मान और स्वस्थ समाज की दिशा में मील का पत्थर साबित होगी।